



Ġabra tal-ġurisprudenza

SENTENZA TAT-TRIBUNAL GĦAS-SERVIZZ PUBBLIKU TAL-UNJONI EWROPEA
(It-Tieni Awla)
16 ta' Settembru 2013

Kawża F-92/11

Carla Faita

vs

Il-Kumitat Ekonomiku u Soċjali Ewropew (KESE)

“Servizz pubbliku — Fastidju psikoloġiku — Talba għal assistenza — Motivi ta' deċiżjoni”

Suġġett: Rikors, ipprezentat skont l-Artikolu 270 TFUE, applikabbli għat-Trattat KEEA permezz tal-Artikolu 106a tiegħu, li permezz tiegħu Carla Faita titlob, minn naħa, l-annullament tad-deċiżjoni tal-Kumitat Ekonomiku u Soċjali Ewropew (KESE), tal-14 ta' Ġunju 2011, li tiċċad l-ilment ipprezentat fl-14 ta' Frar 2011, min-naħa l-oħra, il-kundanna tal-KESE sabiex iħallasha s-somma ta' EUR 15 000 bħala kumpens għal allegat dannu morali subit.

Deċiżjoni: Ir-rikors huwa miċċud. Carla Faita għandha tbat i-ispejjeż tagħha u hija kkundannata għal tliet kwarti mill-ispejjeż sostnuti mill-Kumitat Ekonomiku u Soċjali Ewropew. Il-Kumitat Ekonomiku u Soċjali Ewropew huwa kkundannat għal kwart mill-ispejjeż tiegħu.

Sommarju

1. *Uffiċjali — Obbligu ta' assistenza tal-amministrazzjoni — Talba għal assistenza — Kuncett — Talba intiża għat-teħid ta' deċiżjoni jew għall-għoti ta' kumpens skont l-Artikolu 24 tar-Regolamenti tal-Persunal — Tmiem tal-aġir imsemmi fit-talba — Assenza ta' effett (Regolamenti tal-Persunal, Artikolu 24)*

2. *Rikorsi tal-uffiċjali — Interess ġuridiku — Rikors ta' uffiċjal allegatament vittma ta' fastidju psikoloġiku kontra r-rifjut ta' talba għal assistenza — Irtirar mhux volontarju tar-rikorrent qabel il-preżentata tar-rikors — Żamma tal-interess ġuridiku (Regolamenti tal-Persunal, Artikolu 91)*

3. *Rikorsi tal-uffiċjali — Motivi — Motiv ibbażat fuq l-eżistenza tal-fastidju psikoloġiku — Obbligu li jittiehed inkunsiderazzjoni l-kuntest fattwali rilevanti kollu*

4. *Proċedura ġudizzjarja — Rikors promotur — Rekwiziti proċedurali — Espożizzjoni sommarja tal-motivi invokati*

5. *Rikorsi tal-uffiċjali — Ilment amministrattiv li għandu jitressaq qabel — Deċiżjoni ta' ċaħda — Assenza ta' obbligu tal-amministrazzjoni li tissostitwixxi raġunijiet tal-att ikkontestat (Regolamenti tal-Persunal, Artikolu 90)*

6. *Uffiċjali — Obbligu ta' assistenza tal-amministrazzjoni — Kamp ta' applikazzjoni — Portata — Stharriġ ġudizzjarju — Limiti*
(Regolamenti tal-Persunal, Artikolu 24)

7. *Uffiċjali — Fastidju psikoloġiku — Kuncett — Promozzjoni tal-allegata vittma — Ċirkustanza li ma teskludix l-eżistenza ta' fastidju*
(Regolamenti tal-Persunal, Artikolu 12a)

8. *Uffiċjali — Fastidju psikoloġiku — Kuncett — Marki u evalwazzjonijiet li jinsabu frapport ta' evalwazzjoni — Indizji li ma jiddeterminawx l-eżistenza ta' fastidju*
(Regolamenti tal-Persunal, Artikolu 12a)

9. *Uffiċjali — Obbligu ta' assistenza tal-amministrazzjoni — Implementazzjoni fil-qasam tal-fastidju psikoloġiku — Obbligu tal-allegata vittma li tosserva l-proċedura prevista fir-regoli interni tal-istituzzjoni għall-preżentata ta' talba għal assistenza — Assenza*
(Regolamenti tal-Persunal, Artikolu 24)

10. *Uffiċjali — Obbligu ta' assistenza tal-amministrazzjoni — Kamp ta' applikazzjoni — Portata — Limiti*
(Regolamenti tal-Persunal, Artikolu 24)

11. *Uffiċjali — Fastidju psikoloġiku — Kuncett — Uffiċjal imneħħi mill-funzjoni tiegħu ta' sostitut tal-kap ta' diviżjoni — Fatt li ma jikkostitwixx fastidju*
(Regolamenti tal-Persunal, Artikolu 12a)

1. Għandha tiġi kklassifikata bħala talba għal assistenza mhux biss it-talba mressqa minn uffiċjal li jallega li attwalment huwa vittma, minhabba l-kwalità tiegħu u l-funzjonijiet tiegħu, ta' theddid, insulti, diffamazzjonijiet jew attentati fuq il-persuna jew il-beni tiegħu, jew li tagħhom ser ikunu vittmi l-membri tal-familja tiegħu, iżda wkoll kull talba oħra ta' uffiċjal li jitlob lill-Awtorità tal-Ħatra sabiex tiegħu decizjoni jew sabiex tati kumpens għal raġuni marbuta mal-Artikolu 24 tar-Regolamenti tal-Persunal, anki jekk l-imġiba malizzjuża waqfet.

(ara l-punt 48)

Referenza:

It-Tribunal għas-Servizz Pubbliku: 8 ta' Frar 2011, Skareby vs Il-Kummissjoni, F-95/09, punti 25 u 26

2. Uffiċjal jew ex uffiċjal li jallega li huwa vittma ta' fastidju psikoloġiku, li jressaq azzjoni kontra r-rifjut tal-istituzzjoni li teżamina l-mertu ta' talba għal assistenza għandu, bħala prinċipju, interess ġuridiku, anki meta l-fatti allegati waqfu jew fejn ir-rikorrent la talab il-kumpens għad-dannu li rriżulta mill-fastidju allegat, la l-ftuħ ta' proċedura dixxiplinari kontra l-allegat awtur tal-fastidju, u lanqas l-annullament ta' wiehed mill-atti li, skontu, ikkontribwixxew għall-imsemmi fastidju, bir-rikonoxximent eventwali mill-amministrazzjoni tal-eżistenza ta' fastidju psikoloġiku jista', fih innifsu, ikollu effett benefiku fil-proċess terapewtiku ta' rikostruzzjoni tal-persuna li giet iffastidjata. F'dan ir-rigward, il-fatt li l-allegata vittma nġhatat irtirar mhux volontarju qabel il-preżentata tar-rikors ma jneħħihix l-interess ġuridiku tagħha.

(ara l-punt 55)

Referenza:

It-Tribunal għas-Servizz Pubbliku: Skareby vs Il-Kummissjoni, iċċitata iktar 'il fuq, punt 26

3. Fil-kuntest ta' rikors dwar allegat fastidju psikoloġiku, sabiex tevalwa l-eżistenza ta' mġiba malizzjuża, il-qorti tal-Unjoni għandha tiegħu inkunsiderazzjoni l-kuntest fattwali rilevanti kollu. Deciżjoni hija element fattwali li jista' jikkostitwixxi indizju ta' tali mġiba li għandha tittiehed inkunsiderazzjoni fost oħrajn, mingħajr ma jkollu jsir eżami tal-legalità tagħha jew mingħajr ma jkun hemm bżonn li jiskadu t-termini għall-preżentata ta' rikors fir-rigward tagħha qabel ma l-qorti tikkonstata l-eżistenza ta' fastidju. Dan huwa iktar u iktar minnu għaliex huwa possibbli li diskriminazzjoni tiġi żvelata b'mod sħiħ biss ladarba jkun għaddew it-termini għall-preżentata ta' rikors kontra deciżjoni li timmanifesta dik id-diskriminazzjoni.

(ara l-punt 57)

Referenza:

It-Tribunal għas-Servizz Pubbliku: 15 ta' Frar 2011, Barbin vs Il-Parlament, F-68/09, punt 109

4. Huwa biżżejjed li tal-inqas, motiv ippreżentat insostenn ta' waħda mit-talbiet ikun jista' jiġi identifikat minn persuna li normalment hija diligenti fl-argumentazzjoni żviluppata mir-rikorrent sabiex rikors ikun ammissibbli. Jekk diversi motivi ppreżentati insostenn jiġu identifikati b'ċertu faċilità, ir-rikors ma jkunx jista' jiġi ddikjarat inammissibbli.

(ara l-punt 61)

5. Billi l-amministrazzjoni ma għandhiex l-obbligu tiegħu pożizzjoni dwar kull wiehed mill-argumenti mressqa minn ufficjal fit-talba tiegħu, meta deciżjoni tkun motivata b'mod rilevanti, l-amministrazzjoni ma jkollha ebda raġuni sabiex ma taqbilx ma' dik il-motivazzjoni meta hija tiddeciedi dwar ilment dirett kontra din id-deciżjoni, billi tissostitwixxiha b'motivazzjoni ġdida, differenti minn dik ta' qabel.

(ara l-punt 66)

6. L-istħarriġ tal-qorti tal-Unjoni dwar il-miżuri meħuda mill-amministrazzjoni li quddiemha titressaq talba għal assistenza huwa limitat biss għall-kwistjoni ta' jekk l-istituzzjoni kkoncernata hijiex ibbażata fuq raġuni valida, b'mod partikolari sa fejn din hija obligata tibqa' flimiti raġonevoli, u ma eżerċitatx is-setgħa diskrezzjonali tagħha b'mod manifestament żbaljat. F'dan ir-rigward, huwa biżżejjed li wiehed mill-motivi mressqa mill-Awtorità tal-Ħatra jkun validu u suffiċjenti sabiex id-deciżjoni tkun legali.

Fir-rigward tal-legalità ta' deciżjoni li tiċhad talba għal assistenza mingħajr ma tinfetaħ investigazzjoni amministrattiva, il-qorti għandha teżamina l-fondatezza ta' dik id-deciżjoni, fid-dawl tal-elementi li tressqu għall-konjizzjoni tal-amministrazzjoni, b'mod partikolari mill-persuna kkoncernata fit-talba tagħha għal assistenza, meta din tat id-deciżjoni.

(ara l-punti 85 u 98)

Referenza:

Il-Qorti tal-Prim'Instanza: 25 ta' Ottubru 2007, Lo Giudice vs Il-Kummissjoni, T-154/05, punt 137, u l-ġurisprudenza ċċitata; It-Tribunal għas-Servizz Pubbliku 14 ta' April 2011, Šimonis vs Il-Kummissjoni, F-113/07, punti 69 u 70

7. Il-fatt li ufficjal ġie promoss ma jippermettix li jiġi eskluż li dan ikun vittima ta' fastidju jew ta' mġiba malizzjuża min-naħa tal-kap tiegħu u dan inqas u inqas meta l-promozzjoni tal-uffiċjal ġiet deciża kontra l-opinjoni tal-kap fil-ġerarkija tiegħu.

(ara l-punt 89)

8. Il-fatt li r-rapporti ta' evalwazzjoni ta' uffiċjal ma jkunux negattivi ma jippermettix li tiġi eskluża l-eżistenza ta' fastidju jew ta' mġiba malizzjuża fir-rigward ta' dan tal-aħħar, billi tali mġiba tista' ssehh barra mill-eżerċizzju ta' evalwazzjoni. Fil-fatt, xi marki u evalwazzjonijiet kemm negattivi kif ukoll pożittivi li jinsabu f'rapport ta' evalwazzjoni ma jistgħux, bħala tali, jitqiesu bħala indizji li l-imsemmi rapport ġie stabbilit b'għan ta' fastidju psikoloġiku.

(ara l-punt 90)

Referenza:

It-Tribunal għas-Servizz Pubbliku: 2 ta' Diċembru 2008, K vs Il-Parlament, F-15/07, punt 39

9. Il-fatt li uffiċjal ma jkunx ta bidu għall-proċedura ta' fastidju prevista fir-regoli interni ta' istituzzjoni ma jikkostitwixx ostakolu għal li l-Awtorità tal-Ħatra teżamina r-realtà tal-allegazzjonijiet ifformulati fil-kuntest ta' talba għal assistenza indirizzata lill-amministrazzjoni. Fil-fatt, miżura ta' eżekuzzjoni tista' biss tirregola l-eżerċizzju, minn uffiċjal, ta' dritt previst mir-Regolamenti tal-Persunal iżda mingħajr ma tirrestringi l-portata tiegħu, b'mod li l-istituzzjoni kkonċernata ma tistax tissugġetta l-eżerċizzju, mill-imsemmi uffiċjal, tad-dritt tiegħu li jressaq talba għal assistenza fl-eżerċizzju, minn qabel, ta' proċedura interna mhux prevista mir-Regolamenti tal-Persunal. B'mod partikolari, minkejja li huwa mixtieq li jsir użu mill-proċeduri interni stabbiliti bid-dispożizzjonijiet ġenerali ta' implementazzjoni, l-eżistenza ta' tali proċeduri ma tistax iċċaħħad lill-uffiċjali mid-dritt tagħhom skont ir-Regolamenti tal-Persunal li jindirizzaw ilment jew jipprezentaw rikors quddiem il-qorti tal-Unjoni kontra att, mingħajr ma jiġu eżawriti, minn qabel, il-proċeduri interni eżistenti.

(ara l-punt 91)

Referenza:

It-Tribunal għas-Servizz Pubbliku: 18 ta' Mejju 2009, Meister vs UASI, F-138/06 u F-37/08, punti 138 sa 140

10. Għalkemm, fil-preżenza ta' incident inkompatibbli mal-ordni u mas-serenità ta' dipartiment, l-Awtorità tal-Ħatra għandha tintervjeni, hija ma tistax tkun obbligata twettaq investigazzjoni abbażi ta' sempliċi allegazzjonijiet nieqsa minn provi jew tal-inqas bidu ta' prova. Fil-fatt, sabiex jiġu protetti d-drittijiet tal-persuni li jistgħu jiġu kkonċernati, l-imsemmija awtorità għandha tiżgura li hija jkollha, qabel tibda l-investigazzjoni, indizji li jistgħu jappoġġjaw is-suspetti possibbli tagħha. Konsegwentement, huwa l-uffiċjal li jressaq talba bbażata fuq l-Artikolu 24 tar-Regolamenti tal-Persunal li għandu jagħti bidu ta' prova tar-realtà tal-attakki li tagħhom huwa jsostni li huwa vittma. Huwa biss fil-preżenza ta' tali elementi li l-istituzzjoni għandha tiegħu l-miżuri xierqa.

(ara l-punt 97)

Referenza:

Il-Qorti tal-Ġustizzja: 26 ta' Jannar 1989, Koutchoumoff vs Il-Kummissjoni, 224/87, punti 15 u 16

Il-Qorti Ġenerali tal-Unjoni Ewropea: 12 ta' Lulju 2012, Il-Kummissjoni vs Nanopoulos, T-308/10 P, punt 152

11. Il-fatt li kap ta' diviżjoni jiddeċiedi li uffiċjal ma jibqax jissostitwixxih matul l-assenzi tiegħu ma jistax jikkostitwixxi l-prova ta' fastidju psikoloġiku jew ta' aġir malizzjuż min-naħa tiegħu, peress li kull kap ta' diviżjoni jista' jagħzel b'mod liberu l-uffiċjal jew il-membru tal-persunal li jissostitwixxih matul l-assenzi tiegħu, u dan billi skont ir-Regolamenti tal-Persunal huwa jibqa' l-ewwel persuna responsabbli mid-diviżjoni. F'dan ir-rigward, il-fatt li uffiċjal ikollu ċerta anzjanità fi hdan diviżjoni, jew anki li jkollu grad għoli, ma jagħtih ebda dritt jeżerċita funzjonijiet ta' ġestjoni tal-persunal, u lanqas kompiti ta' tmexxija.

